

**சாராம்சம்:** இனிய குழந்தைகளே, நீங்கள் உங்களுடைய எண்ணங்கள், வார்த்தைகள் செயல்களில் மிகச்சரியானவர்கள் ஆகவேண்டும். ஏனெனில் நீங்களே தேவர்களை விட மிக மேன்மையான உச்சிக்குடுமி பிராமணர்களாவீர்கள்.

**கேள்வி:** குழந்தைகளாகிய நீங்களுமே சிரமத்துடன் புரிந்து கொண்டுள்ள அதிமறைமுகமான, சீர்படுத்தப்பட்ட விடயம் என்ன?

**பதில்:** சிவபாபாவினதும், பிரம்மபாபாவினதும் இரகசியத்தைப் புரிந்து கொள்வதே அதிமறைமுகமான, சீர்படுத்தப்பட்ட விடயமாகும். சில குழந்தைகள் இதுபற்றிக் குழப்பம் அடைகின்றனர். தந்தை தானே இந்த இரகசியத்தைப் பகிர்ந்து கொள்கின்றார்: அதிகாலையில், நான் இந்த சரீரத்தின் மூலம் குழந்தைகளாகிய உங்களுக்குக் கற்பிக்கின்றேன். நான் நாள் முழுவதும் இந்த இரதத்தில் சவாரி செய்கின்றேன் என்றில்லை.

ஓம்சாந்தி. ஆன்மீகத் தந்தை, ஆன்மீகக் குழந்தைகளாகிய உங்களுக்கு விளங்கப்படுத்துகின்றார். யார் அந்தக் குழந்தைகள்? பிராமணர்கள். நீங்கள் பிராமணர்கள், தேவர்களாகப் போகின்றீர்கள் என்பதை ஒருபோதும் மறக்கவேண்டாம். நீங்கள் குலங்களையும் நினைவு செய்யவேண்டும். இங்கே, உங்களுக்கிடையே நீங்கள் அனைவரும் பிராமணர்கள். எல்லையற்ற தந்தை பிராமணர்களாகிய உங்களுக்குக் கற்பிக்கின்றார். இந்த பிரம்மா உங்களுக்குக் கற்பிக்கவில்லை, சிவபாபாவே உங்களுக்குக் கற்பிக்கின்றார். பிரம்மாவின் மூலமாகவே அவர் பிராமணர்களுக்குக் கற்பிக்கின்றார். நீங்கள் சூத்திரர்களிலிருந்து, பிராமணர்களாகாது, தேவர்களாக முடியாது. நீங்கள் சிவபாபாவிடமிருந்து ஓர் ஆஸ்தியைப் பெறுகின்றீர்கள். சிவபாபாவே அனைவரதும் தந்தையாவார். இந்த பிரம்மா பாட்டனார் என அழைக்கப்படுகின்றார். ஒவ்வொருவருக்கும் லௌகீகத் தந்தையை ஒருவர் இருக்கின்றார். பக்தி மார்க்கத்தில் மக்கள், இவ்வுலகிற்கு அப்பாலுள்ள தந்தையை நினைவு செய்கின்றார்கள். பிரம்மாவிற்கு ஆலயம் ஒன்று இருந்தபோதிலும், எவருமே அறியாத சூட்சுமமான தந்தை இவர் என குழந்தைகளாகிய நீங்கள் புரிந்து கொள்கின்றீர்கள். இங்கேயும், மக்களின் தந்தையாகிய ஆதிதேவுக்கு ஓர் அலயமுள்ளது. அவர் மகாவீர எனவும் அழைக்கப்படுகின்றார். சிலர் அவரை தில்வாலா எனவும் அழைக்கின்றனர். ஆயினும் பிரம்மா அல்லாது சிவபாபாவே உங்களின் இதயங்களை வெல்கின்றவராவார். ஒரு தந்தை மாத்திரமே ஆத்மாக்கள் அனைவரையும் எப்போதும் சந்தோஷமானவர்களாக்கி மகிழ்ச்சியைக் கொடுப்பராவார். குழந்தைகளாகிய நீங்கள் மாத்திரமே இதை அறிவீர்கள். உலகிலுள்ள மக்கள் எதையுமே அறியமாட்டார்கள். பிராமணர்களாகிய நாங்கள் எங்கள் ஆஸ்தியைச் சிவபாபாவிடமிருந்து கோருகின்றோம். நீங்களும் இதை அடிக்கடி மறக்கின்றீர்கள். நினைவு மிக இலகுவானது. சந்நியாசிகள் யோகம் என்ற வார்த்தையைப் பயன்படுத்துகின்றனர். நீங்கள் தந்தையை நினைவு செய்கின்றீர்கள். யோகம் என்பது பொதுவான வார்த்தையாகும். இது யோக ஆச்சிரமம் என அழைக்கப்படுவதில்லை. தந்தையும், குழந்தைகளும் இங்கே அமர்ந்திருக்கின்றார்கள். எல்லையற்ற தந்தையை நினைவு செய்வது, குழந்தைகளின் கடமையாகும். நாங்கள் பிராமணர்கள், பிரம்மாவின் மூலமாகப் பாட்டானாரிடமிருந்து எங்களது ஆஸ்தியைக் கோருகின்றோம். இதனாலேயே சிவபாபா கூறுகின்றார்: இயன்றளவிற்கு தொடர்ந்தும் என்னை நினைவு செய்யுங்கள். நீங்கள் படங்களையும் நினைவு செய்யலாம். நீங்கள் பிராமணர்கள், தந்தையிடமிருந்து ஆஸ்தியைக் கோருகின்றீர்கள் எனப் பின்னர் நினைவு செய்வீர்கள். பிராமணர்கள் தங்களது ஜாதியை மறப்பார்களா? நீங்கள் சூத்திரர்களின் சகவாசத்தில் இருக்கும் போது பிராமணர்கள் என்பதை மறந்து விடுகின்றீர்கள். பிராமணர்கள் தேவர்களை விட அதிமேலானவர்கள், ஏனெனில் பிராமணர்களாகிய நீங்கள் ஞானம் நிறைந்தவர்கள். கடவுள் ஜானிஜனங்ஹார் (அகத்தில் இருக்கும் அனைத்தையும் அறிந்தவர்) என அழைக்கப்படுகின்றார். இது அவர் ஒவ்வொருவரது இதயத்திலும் என்ன இருக்கின்றது என பார்க்கின்றார் என்றில்லை. இல்லை, அவரிடம் உலகின் ஆரம்பம், மத்தி, இறுதியின் ஞானம் உள்ளது. அவரே விதையாவார். விதையானவர் விருட்சத்தின் ஆரம்பம், மத்தி, இறுதி பற்றி அறிவார். எனவே நீங்கள் அவ்வாறான தந்தையை அதிகளவு நினைவு செய்யவேண்டும். இவருடைய ஆத்மாவும், அந்தத் தந்தையையே நினைவு செய்கின்றார். தந்தை கூறுகின்றார்: இவர் (பிரம்மா) என்னை நினைவு செய்கின்றபோதே அவர் அந்த அந்தஸ்தைப் பெற முடியும். நீங்கள் என்னை நினைவு செய்தால், ஓர் அந்தஸ்தை பெறுவீர்கள். முதலில் நீங்கள் இங்கே சரீரமின்றி சரீரமற்றவர்களாக கீழிறங்கி வந்தீர்கள், மீண்டும் சரீரமற்றவர்களாகி வீடு திரும்ப வேண்டும். ஏனைய அனைத்து சரீர உறவினர்களும், உங்களுக்குத் துன்பத்தையே கொடுக்கின்றனர், எனவே நீங்கள் என்னைக் கண்டுகொண்ட பின்னர், ஏன் அவர்களை நினைவு செய்கின்றீர்கள்? நான் உங்களைப் புதிய உலகிற்கு திரும்ப அழைத்துச் செல்லவே வந்துள்ளேன். அங்கே துன்பம் எதுவுமே இல்லை. அங்கே தெய்வீகமான உறவுமுறைகள் உள்ளன. இங்கே, ஆண், பெண் என்ற உறவுமுறையில், முதலில் துன்பம் உள்ளது, ஏனெனில் அவர்கள் விகாரமானவர்கள் ஆகுகின்றனர். நான் இப்பொழுது உங்களை விகாரம் என்ற கேள்வியில்லாத உலகிற்குத் தகுதியானவர்கள் ஆக்குகின்றேன். நினைவு கூரப்பட்டுள்ளது: காமமே கொடிய எதிரியாகும். ஏனெனில் அது ஆரம்பத்திலிருந்து, மத்தியூடாக, இறுதி வரைக்கும் துன்பத்தையே கொடுக்கின்றது. நீங்கள் கோபத்தை ஆரம்பத்திலிருந்து, மத்தியூடாக, இறுதிவரைக்கும் துன்பத்தைக் கொடுக்கின்றது எனக் கூறமாட்டீர்கள். இல்லை, நீங்கள் காமத்தை வெல்ல வேண்டும். ஏனெனில் இதுவே ஆரம்பத்திலிருந்து, மத்தியூடாக, இறுதிவரைக்கும் துன்பத்தைக் கொடுக்கின்றது; அது உங்களைத் தூய்மையற்றவர்கள் ஆக்குகின்றது. “தூய்மையற்ற” என்ற வார்த்தை விகாரத்தையே குறிக்கின்றது. நீங்கள் அந்த எதிரியை வெற்றி கொள்ள வேண்டும். நீங்கள் சத்தியயுகத்தின் தேவர்கள் ஆகுகின்றீர்கள் என்பதை அறிவீர்கள். இந்த நம்பிக்கையை நீங்கள் கொண்டிருக்கும் வரைக்கும், உங்களால் எதையுமே

அடையமுடியாது. தந்தை குழந்தைகளாகிய உங்களுக்கு விளங்கப்படுத்துகின்றார்: நீங்கள் உங்களுடைய எண்ணங்கள், வார்த்தைகள், செயல்களில் மிகச்சரியானவர்கள் ஆகவேண்டும். இதற்கு முயற்சி தேவையாகும். நீங்கள் பாரதத்தைச் சுவர்க்கம் ஆக்குகின்றீர்கள் என உலகிலுள்ள எவருமே அறிய மாட்டார்கள். நீங்கள் மேலும் முன்னேறிச் செல்லும்போது, அவர்கள் அதைப்பறிந்து கொள்வார்கள். அவர்கள் அங்கே ஒரு உலகம், ஒரு இராச்சியம், ஒருதர்மம், ஒருமொழி இருக்க வேண்டுமென வேண்டுகின்றார்கள். நீங்களும் விளங்கப்படுத்தலாம். 5000 ஆண்டுகளுக்கு முன்னர் அங்கே ஒரு இராச்சியம், ஒருதர்மம், இருந்தது, அது சுவர்க்கம் என்று அழைக்கப்பட்டது. இராமஇராச்சியம், இராவணஇராச்சியம் பற்றி எவருமே அறியமாட்டார்கள். நீங்களும் இது பற்றி அறிந்திருக்கவில்லை. நீங்களும் இப்பொழுது செய்யும் முயற்சிக்கேற்ப, வரிசைக்கிரமமாகச் சுத்மான புத்தியுடையவர்களாக ஆகுகின்றீர்கள். தந்தை இங்கிருந்து உங்களுக்கு விளங்கப்படுத்துகின்றார், எனவே நீங்கள் நிச்சயமாக தந்தையின் வழிகாட்டல்களைப் பின்பற்றவேண்டும். தந்தை கூறுகின்றார்: இந்தப்பழைய உலகில் வாழும்போதும், தாமரைமலர் போன்று வாழுங்கள். அத்துடன் தொடர்ந்தும் என்னை நினைவு செய்யுங்கள். தந்தை ஆத்மாக்களுக்கு விளங்கப்படுத்துகின்றார். நான் இந்த அங்கங்கள் மூலம் ஆத்மாக்களுக்கு கற்பிக்க வந்துள்ளேன். இது அமுக்கான உலகமும், அவலட்சணமான சரீரமுமாகும். பிராமணர்களாகிய நீங்கள் பூஜிக்கத்தகுதி வாய்ந்தவர்களல்ல. நீங்கள் புகழத்தகுதி வாய்ந்தவர்கள். தேவர்களே பூஜிக்கத் தகுதிவாய்ந்தவர்கள். நீங்கள் ஸ்ரீமத்தைப் பின்பற்றி உலகை சுவர்க்கமாக்குவதாலேயே புகழப்படுகின்றீர்கள், ஆனால் பூஜிக்கப்பட முடியாது. நிச்சயமாக தேவர்கள் அல்லாது பிராமணர்களே புகழப்படுகின்றனர். தந்தை உங்களை குத்திரங்களிலிருந்து, பிராமணர்களாக மாற்றுகின்றார். தேவர்களின் ஆத்மாக்களும், சரீரங்களும் இரண்டுமே தூய்மையானவையாகும். ஆத்மாக்களாகிய நீங்கள் இப்பொழுது தூய்மையாகிக் கொண்டிருக்கின்றீர்கள். உங்கள் சரீரங்கள் தூய்மையானவையல்ல, நீங்கள் இப்பொழுது கடவுளின் வழிகாட்டல்களைப் பின்பற்றி, பாரதத்தை சுவர்க்கமாக ஆக்குகின்றீர்கள். நீங்களும் சுவர்க்கத்திற்குத் தகுதியானவர்கள் ஆகுகின்றீர்கள். நீங்கள் நிச்சயமாகச் சதோபிரதான் ஆகவேண்டும். பிராமணர்களாகிய உங்களுக்கு மாத்திரமே, தந்தை அமர்ந்திருந்து கற்பிக்கின்றார். பிராமணர்களின் விருட்சம் தொடர்ந்தும் வளரும். உறுதியான பிராமணர்களாக ஆகுபவர்கள், பின்னர் தேவர்களாகுவார்கள். இது ஒரு புதிய விருட்சமாகும், மாயையின் புயல்கள் அதைப்பாதிக்கின்றன. சத்தியயுகத்தில் எந்தப்புயல்களும் இருக்க மாட்டாது. இங்கே பாபாவின் நினைவில் நிலைத்திருப்பதற்கு மாயை அனுமதிக்க மாட்டாள். பாபாவின் நினைவின் மூலமே நீங்கள் தமோபிரதானிலிருந்து, சதோபிரதானாகுவீர்கள் என்பதை அறிவீர்கள். நினைவிலேயே அனைத்தும் தங்கியுள்ளது. பாரதத்தின் புராதன யோகம் மிகவும் பிரபல்யமானது. வெளிநாட்டு மக்கள் எவராவது வந்து தங்களுக்கு புராதன யோகத்தைக் கற்பிக்குமாறு வேண்டுகிறார்கள். இரண்டு வகையான யோகம் உள்ளது: ஒன்று ஹத்தயோகிகளுடையது, மற்றையது இராஜயோகிகளுடையதாகும். நீங்கள் இராஜயோகிகள். மற்றையது பல காலமாகத் தொடர்கின்றது. நீங்கள் இப்பொழுது இராஜயோகம் பற்றி அறிவீர்கள். சந்நியாசிகள் இராஜயோகம் பற்றி என்ன அறிவார்கள்? தந்தை வந்து உங்களுக்குக் கூறியுள்ளார்: நான் வந்து உங்களுக்கு இராஜயோகம் கற்பிக்கின்றேன். கிருஷ்ணரால் அதைக்கற்பிக்க முடியாது. இது பாரதத்தின் புராதன யோகமாகும். கீதையில் எனது பெயருக்குப் பதிலாக, அவர்கள் கிருஷ்ணரின் பெயரைப் புகுத்தியுள்ளார்கள். அது அனைத்தையும் அதிகளவு வேறுபடுத்திவிட்டது. சிவனின் பிறந்த தினம் இடம்பெறும்போது, கிருஷ்ணரின் இராச்சிமாக இருக்கின்ற உங்களுடைய சுவர்க்கத்தின் பிறப்பும் இடம்பெறுகின்றது. சிவபாபாவின் பிறந்த தினம் இடம்பெறுகின்ற போதே, கீதையின் பிறந்ததினமும், சுவர்க்கத்தின் பிறந்ததினமும் இடம் பெறுகின்றது என்பதை நீங்கள் அறிவீர்கள். நீங்கள் பின்னர் தூய்மையாகுவீர்கள். முன்னைய கல்பத்தில் நடந்தது போலவே மிகச்சரியாக ஸ்தாபனை இடம்பெறுகின்றது. எனவே சிவனின் பிறப்பு என்றால், சுவர்க்கத்தின் பிறப்பாகும். பாபா, தானே வந்து சுவர்க்கத்தை ஸ்தாபிக்கின்றார். தந்தை கூறுகின்றார்: இப்பொழுது என்னை நினைவு செய்யுங்கள்! நீங்கள் என்னை நினைவு செய்யாததால், மாயை உங்களை ஒன்று அல்லது பாவத்தைச் செய்ய வைக்கின்றாள். நீங்கள் என்னை நினைவு செய்யாதுவிடின், நீங்கள் அறையப்படுவீர்கள். நினைவில் நிலைத்திருப்பதன் மூலம், நீங்கள் அறையப்பட மாட்டீர்கள். இந்தக் குத்துச்சண்டையே இடம்பெறுகின்றது. உங்களுடைய எதிரி ஒரு மனிதரல்ல, இராவணனே உங்கள் எதிரி என்பதை நீங்கள் அறிவீர்கள். ஒரு குமாரும், குமாரியும் திருமணம் செய்தபின்னர், அவர்கள் தூய்மையற்றவர்களாகி, ஒருவருக்கொருவர் எதிரிகளாகின்றனர். அவர்கள் திருமணத்திற்காக நூறாயிரக்கணக்கான ரூபாய்களை செலவு செய்கின்றனர். தந்தை கூறுகின்றார்: திருமணம் செய்து கொள்வது என்றால், உங்களை நீங்கள் அழித்துக் கொள்வதாகும். பரலோகத்தந்தை ஒரு கட்டளை இடுகின்றார்: குழந்தைகளே, காமமே கொடிய எதிரியாகும் அதை வெற்றி கொண்டு, தூய்மைக்கான சத்தியத்தைச் செய்யுங்கள். எவருமே தூய்மையற்றவர்கள் ஆகக்கூடாது. இந்த விகாரத்தினாலேயே நீங்கள் பிறவி பிறவியாக தூய்மையற்றவர்கள் ஆகுகின்றீர்கள் இதனாலேயே காமம் கொடிய எதிரி என்று கூறப்பட்டுள்ளது. தந்தை நீங்கள் எவ்வாறு 84 பிறவிகள் எடுத்தீர்கள் என மிகத்தெளிவாக விளங்கப்படுத்துகின்றார். நீங்கள் இப்பொழுது வீடு திரும்பவேண்டும். “ஆத்மாக்களாகிய நாங்கள் தந்தையின் வழிகாட்டல்களைப் பின்பற்றி பாரதத்தை சுவர்க்கமாக ஆக்குகின்றோம்” என்ற பெருமையைக் கொண்டிருக்க வேண்டும். நாங்கள் பின்னர் சுவர்க்க இராச்சியத்தை ஆட்சி செய்வோம். நீங்கள் செய்யும் முயற்சிக்கு ஏற்ப, ஓர் அரசன், அரசி அல்லது ஒரு பிரஜை என ஓர் அந்தஸ்தைப் பெறுவீர்கள். அரசர்களும் அரசிகளும் எவ்வாறு உருவாக்கப்படுகின்றார்கள் என நீங்கள் பார்க்கின்றீர்கள். “தந்தையைப் பின்பற்றுங்கள்” என்பது நினைவுகூரப்பட்டுள்ளது. இது தற்போதைய நேரத்தையே குறிக்கின்றது. இது லௌகீக உறவுமுறை

குறித்து கூறப்படவில்லை. இந்தத் தந்தை உங்களுக்கு வழிகாட்டல்கள் கொடுக்கின்றார். சதா என்னை மாத்திரம் நினைவு செய்யுங்கள் உங்கள் பாவங்கள் அழிக்கப்படும். நீங்கள் மிக நல்ல வழிகாட்டல்களைப் பின்பற்றி, பலருக்குச் சேவை செய்கின்றீர்கள் என்புரிந்து கொள்கின்றீர்கள். குழந்தைகள் தந்தையிடம் வந்துள்ளனர், எனவே சிவபாபா உங்களுக்குப் புத்துணர்ச்சியூட்டுகின்றார். இவரும் உங்களுக்கு புத்துணர்ச்சியூட்டுகின்றார். இவரும் கற்கின்றார். சிவபாபா கூறுகின்றார்: நான் காலையில் வருகின்றேன். ஓகே ஒருவர் என்னை சந்திக்க வரும்போது இந்த பிரம்மாவினால் எதையும் விளங்கப்படுத்த முடியாதா? பாபா நீங்கள் வந்து விளங்கப்படுத்துங்கள், என்னால் விளங்கப் படுத்தமுடியாது என அவர் கூறுவாரா? இவை மிகவும் மறைமுகமானதும், ஆழமான விடயங்களுமாகும். என்னால் அனைவரிலும் நன்றாக விளங்கப்படுத்த முடியும். சிவபாபாவினால் மாத்திரமே விளங்கப்படுத்தமுடியும் என்றும், இவரால் எதையும் விளங்கப்படுத்தமுடியாது என்றும் ஏன் நீங்கள் நினைக்கின்றீர்கள்? முன்னைய கல்பத்திலும் இவர் விளங்கப்படுத்தினார், இதனாலேயே அந்த அந்தஸ்தை அடைந்தார் என்பதை நீங்களும் அறிவீர்கள். மம்மாவும் விளங்கப்படுத்தும் வழக்கம் உடையவர். அவரும் உயர்ந்த அந்தஸ்தைக் கோரினார். நீங்கள் பாபாவை சூட்சும உலகில் காண்கின்றீர்கள். குழந்தைகளாகிய நீங்கள் அவரைப் பின்பற்ற வேண்டும். ஏழைகளே அர்ப்பணம் செய்கின்றீர்கள். செல்வந்தர்களால் தங்களை அர்ப்பணம் செய்யமுடியாது. ஏழைகளே கூறுகின்றனர்: பாபா இவையெல்லாம் உங்களுடையவை. சிவபாபாவே அருள்பவராவார்; அவர் எதையும் ஒருபோதும் எடுப்பதில்லை. அவர் குழந்தைகளாகிய உங்களுக்குக் கூறுகின்றார்: இவை அனைத்தும் உங்களுடையதாகும். நான் எனக்காக ஒரு மாளிகையை இங்கேயோ அல்லது அங்கேயோ கட்டுவதில்லை. நான் உங்களை உலக அதிபதிகள் ஆக்குகின்றேன். நான் உங்களை சுவர்க்கத்தின் அதிபதிகள் ஆக்குகின்றேன். நீங்கள் இப்பொழுது உங்கள் புத்தி எனும் மடிகளை ஞான இரத்தினங்களால் நிரப்பவேண்டும். மக்கள் ஆலயங்களுக்குச் சென்று எனது மடியை நிரப்புங்கள்! என கூறுகின்றனர். எவ்வாறாயினும், எந்த மடி, எதனால் நிரப்பப்பட வேண்டும்? இலக்ஷ்மியே அனைவரதும் மடியை நிரப்புபவர், ஏனெனில் அவர் பணத்தைக் கொடுக்கின்றார். மக்கள் சிவனிடம் செல்வதில்லை. கிருஷ்ணரே கீதையை கூறினார் என அவரைப் பற்றிக் கூறப்பட்ட போதிலும், “எங்களது மடிகளை நிரப்புங்கள்” என கிருஷ்ணரிடம் கூறுவதில்லை. அவர்கள் அதனை சங்கரரிடம் சென்றே இவ்வாறு கூறுகின்றனர். சிவனும், சங்கரரும் ஒன்றே என அவர்கள் நம்புகின்றனர். சங்கரரே அவர்களின் மடிகளை வெறுமையாக்குபவர். எவராலும் எங்களது மடிகளை வெறுமையாக்க முடியாது. விநாசம் இடம்பெற வேண்டும். நினைவு கூரப்பட்டுள்ளது: உருத்திரனின் ஞான யாகத்திலிருந்தே விநாசத்தின் சுவாலைகள் வெளியாகின்றன. ஆயினும் எவருமே அதை நம்புவதில்லை. குழந்தைகளாகிய நீங்கள் உங்கள் குடும்பத்தில் வாழ்ந்து கொண்டு, உங்கள் வியாபாரத்தையும் கொண்டு நடாத்தவேண்டும். ஒவ்வொருவரது நாடியையும் உணர்ந்த பின்னரே தந்தை அறிவுரை வழங்குகின்றார். ஏனெனில் குழந்தைகளால் பின்பற்ற முடியாத அறிவுரையை நான் ஏன் கொடுக்கவேண்டும்? என அவர் உணர்கின்றார். அவர் ஒவ்வொருவரதும் நாடியை உணர்ந்த பின்னரே அறிவுரை வழங்குகின்றார். நீங்கள் இவரிடம் வரவேண்டும், அவர் உங்களுக்கு சரியான அறிவுரையை வழங்குவார். பாபா, இந்த சூழ்நிலையில் நான் என்ன செய்யவேண்டும் என நீங்கள் ஒவ்வொருவரும் கேட்கவேண்டும். நான் இப்பொழுது என்ன செய்யவேண்டும். தந்தை உங்களை சுவர்க்கத்திற்கு அனுப்புகின்றார். நாங்கள் சுவர்க்கவாசிகள் ஆகப்போகின்றோம் என்பதை நீங்கள் அறிவீர்கள். தற்போது நாங்கள் நரகவாசிகளாவோம். நீங்கள் இப்பொழுது, நரகத்திலும் இல்லை சுவர்க்கத்திலும் இல்லை. பிராமணர்களாக ஆகியுள்ளவர்களின் நங்கூரம் இப்பொழுது இந்த அழுக்கான உலகிலிருந்து உயர்த்தப்பட்டு விட்டது. நீங்கள் இப்பொழுது கலியுக உலகின் கரையிலிருந்து நீங்கிவிட்டீர்கள். நினைவு யாத்திரையில் சில பிராமணர்கள் மிகவேகமாக முன்னேறிச் செல்கின்றனர் சிலர் மெதுவாகச் செல்கின்றனர். சிலர் தந்தையின் கரத்தை விட்டுவிடுகின்றபோது, அவர்கள் முச்சுத்திணறி மூழ்கிவிடுகின்றனர். அதாவது அவர்கள் மீண்டும் கலியுகத்திற்குச் சென்று விடுகின்றனர். படகோட்டி இப்பொழுது உங்களை அக்கரைக்கு எடுத்துச் செல்கின்றார் என்பதை நீங்கள் அறிவீர்கள். பலவிதமான பௌதீக யாத்திரைகள் உள்ளன. உங்கள் யாத்திரை ஒன்றேயாகும். அது முற்றிலும் தனித்துவமானதாகும். ஆம், புயல்களும் வரும், அவை உங்களின் நினைவைத் துண்டித்துவிடும். இந்த நினைவு யாத்திரையை மிகவும் உறுதியாக்குவதற்கு முயற்சி செய்யுங்கள். நீங்கள் கர்மயோகிகள். இயன்றளவிற்கு கைகள் வேலை செய்யட்டும், உங்கள் இதயம் நினைவில் இருக்கட்டும். நீங்கள் 1½ கல்பமாக காதலிகளாக இருந்து, உங்கள் அன்பிற்கினியவரை நினைவு செய்தீர்கள். பாபா, இங்கே எங்களுக்கு அதிகளவு துன்பம் உள்ளது. இப்பொழுது எங்களை சந்தோஷஉலகின் அதிபதிகள் ஆக்குங்கள்! நீங்கள் நினைவு யாத்திரையில் நிலைத்திருந்தால் உங்கள் பாவங்கள் முடிந்துவிடும். நீங்கள் சுவர்க்க ஆஸ்தியைக்கோரி, இப்பொழுது அதை இழந்துவிட்டீர்கள். பாரதம் சுவர்க்கமாக இருந்தது, இதனாலேயே மக்கள் புராதன பாரதம் பற்றிப்பேசுகின்றார்கள். மக்கள் பாரதத்திற்கு அதிகளவு மரியாதை கொடுக்கின்றார்கள். ஏனெனில் அதுவே பெரியதும், பழமையானதுமாகும். விநாசம் சற்றுமுன்னால் உள்ளது என்பதை நீங்கள் அறிவீர்கள். மிக நன்றாக அனைத்தையும் புரிந்து கொண்டவர்கள் உள்ளார அதிகளவு சந்தோஷத்தைக் கொண்டிருப்பார்கள். கண்காட்சிகள் போன்றவற்றிற்கு அதிகளவு மக்கள் வருகின்றார்கள். எவ்வாறு பலவிதமான சாதுக்களும், புனிதர்களும் அகமதாபாத்துக்கு வருகின்றார்கள் என்பாருங்கள். நீங்கள் உண்மையைக் கூறுகின்றீர்கள் என அவர்கள் கூறுகின்றனர். ஆயினும், தந்தையிடமிருந்து தங்களது ஆஸ்தியைக் கோரவேண்டுமென அவர்களது புத்தியில் பதிவதில்லை. அவர்கள் இங்கிருந்து சென்றதும், அனைத்தும் முடிந்து விடுகின்றது. தந்தை எங்களை சுவர்க்கத்திற்கு அழைத்துச் செல்கின்றார் என

இப்பொழுது நீங்கள் அறிவீர்கள். அங்கே கருப்பை எனும் சிறையோ, அல்லது வேறு எந்த சிறையோ இருக்கமாட்டாது. நீங்கள் சிறை வாசலைக்கூடப் பார்க்கமாட்டீர்கள். எந்தச் சிறையும் இருக்கமாட்டாது. இங்கே இவை அனைத்தும் மாயையின் ஆடம்பரமாகும். இந்நாட்களில் அனைத்தும் விரைவாகவே நடைபெறுகின்றது. மரணம் கூட தொடர்ந்தும் விரைவாக இடம்பெறுகிறது. சத்தியயுகத்தில் இவ்வாறான அனர்த்தங்கள் எதுவும் இருக்கமாட்டாது. இங்கே மரணம் விரைவாக இடம்பெற்று, அதிகளவு துன்பம் இருப்பதுடன், அனைத்தும் முடிந்துவிடுகின்றது. பூமி முழுவதுமே புதியதாக ஆகும். சத்தியயுகத்தில் தேவர்களின் இராச்சியம் இருந்தது, அது மீண்டும் இருக்கும். நீங்கள் முன்னேறிச் செல்லும் போது என்ன நடக்கின்றது எனப் பார்ப்பீர்கள். அது மிகவும் பயங்கரமான காட்சியாக இருக்கும். குழந்தைகளாகிய நீங்கள் காட்சிகளைக் கண்டீர்கள். குழந்தைகளுக்கான பிரதான விடயம் நினைவு யாத்திரையாகும். இது ஏறுகின்ற ஸ்திதிக்கான நினைவு யாத்திரையாகும். அச்சா.

இனிமையிலும், இனிமையான, அன்புக்குரிய எப்போதோ தொலைந்து, இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத்தந்தை, ஆன்மீகக்குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. நீங்கள் பிராமணர்கள் என்ற விழிப்புணர்வை எப்போதும் கொண்டிருங்கள். கடவுள் பிராமணர்களாகிய எங்களுக்கு மாத்திரமே கற்பிக்கின்றார். நாங்கள் தேவர்களாகுவதற்காக, இப்பொழுது பிராமணர்கள் ஆகுகின்றோம்.
2. உங்களின் மடிகளை ஞான இரத்தினங்களால் நிரப்பி, அவற்றைத் தானம் செய்யுங்கள். இந்தக் கலியுக, தூய்மையற்ற உலகின் கரையிலிருந்து வெளியேறுங்கள். மாயையின் புயல்களையிட்டுப் பயப்படாதீர்கள்.

**ஆசீர்வாதம்:** காட்சியை அருளும் சொருபமாகி, உங்களுடைய சக்திமிக்க கண்ணாடியினூடாக (mirror) அனைவருக்கும் சுயத்தின் காட்சியை அருள்பவர்கள் ஆகுவீர்களாக. ஒரு கண்ணாடியின் முன்னால் எவர் சென்றாலும், அவர்களால் தமது சுயத்தின் காட்சியை மிகத் தெளிவாகப் பார்க்க முடியும். எவ்வாறாயினும், கண்ணாடி சக்திமிக்கதாக இல்லாதுவிடின், உங்களுடைய உண்மையான வடிவத்திற்குப் பதிலாக, வேறொரு வடிவத்தையே பார்ப்பீர்கள். நீங்கள் மெலிந்தவராக அல்லது தடித்தவராகத் தெரிவீர்கள். ஆகையால், நீங்கள் சுயத்தின் காட்சியை அருளக் கூடிய அத்தகைய சக்திமிக்க கண்ணாடி ஆகங்கள், அதாவது, உங்கள் முன்னிலையில் அவர்கள் வந்தவுடன், அவர்கள் தமது சரீரத்தை மறந்து, அவர்கள் தமது ஆத்ம-உணர்வு வடிவத்தில் நிலைத்திருப்பார்கள். இதுவே உண்மையான சேவை என்பதால் இதனூடாக வெற்றி கிட்டும்.

**சுலோகம்:** கற்பித்தல்களை தமது நடைமுறை வடிவில் இடுபவர்களே ஞானத்தினதும் அன்பினதும் சொருபம் ஆவார்கள்.

\*\*\*ஓம் சாந்தி\*\*\*